

जलसंपदा विभागाच्या अधिपत्याखालील जल
व भूमी व्यवस्थापन संस्था, (वाल्मी)
औरंगाबाद या संस्थेतील ११ रिक्त शिक्षकवर्गीय
पदे न भरण्याबाबतची अट रद्द करणेबाबत.

महाराष्ट्र शासन,
जलसंपदा विभाग
शासन निर्णय, क्र. सवेआ-१००९/(१७६/०९/लाक्षेवि(आस्था)
मंत्रालय, मुंबई-४०० ०३२
दिनांक:- ०७ एप्रिल, २०१२

वाचावे : १. शासन निर्णय, जसंवि क्र.वाल्मी -२००४/(१७/२००४)/ला (आस्था), दि.१७.०३.२००६
२. शासन निर्णय, जसंवि क्र.वाल्मी -२००४/(१७/२००४)/ला (आस्था), दि.२९.०२.२००८
३. शासन निर्णय, जसंवि क्र.सवेआ-१००९/(१७६/२००९)/ला (आस्था), दि.३०.०७.२०१०

प्रस्तावना :-

जलसंपदा विभागाच्या अधिपत्याखालील जल व भूमी व्यवस्थापन संस्था (वाल्मी), औरंगाबाद या संस्थेचा सुधारित आकृतीबंध संदर्भ क्र.१ च्या शासन निर्णयान्वये मंजूर करण्यात आलेला आहे. सदर संस्थेच्या सुधारीत आकृतिबंधामध्ये नव्याने निर्माण करण्यात आलेल्या ३२ विविध पदापैकी ११ शिक्षकवर्गीय पदांचा अंतर्भाव संदर्भ क्र.२ च्या शासन निर्णयामध्ये करण्यात आला आहे. सदर शासन निर्णयान्वये नव्याने निर्माण करण्यात आलेले ११ रिक्त शिक्षकवर्गीय पदे या पुढे भरण्यात येणार नाहीत. या अटीच्या अधीन राहून संस्थेतील शिक्षकवर्गीय पदांना ६ व्या वेतन आयोगाच्या शिफारशी लागू करण्यास संदर्भ क्र.३ च्या शासन निर्णयान्वये मान्यता देण्यात आली होती.

वरील अट रद्द करण्याबाबत संस्थेकडून शासनाकडे सतत विनंती करण्यात येत होती. संस्थेची विनंती विचारात घेऊन ११ शिक्षकवर्गीय रिक्त पदे यापुढे न भरण्याची अट रद्द करण्याची बाब शासनाच्या विचाराधीन होती.

शासन निर्णय :-

जलसंपदा विभागाच्या अधिपत्याखालील जल व भूमी व्यवस्थापन संस्था (वाल्मी), औरंगाबाद या संस्थेसाठी संदर्भ क्र २ येथिल दि.२९.०२.२००८ च्या शासन निर्णयातील आकृतीबंधानुसार नव्याने निर्माण करण्यात आलेली ११ रिक्त शिक्षकवर्गीय पदे यापुढे भरण्यात येणार नाहीत, या अटीच्या अधीन राहून शिक्षकवर्गीय पदांना ६ व्या वेतन आयोगाच्या शिफारशी संदर्भ क्र.३ च्या शासन निर्णयान्वये लागू करण्यास मान्यता देण्यात आली होती. आता नव्याने निर्माण करण्यात आलेली

११ रिक्त शिक्षकवर्गीय पदे यापुढे न भरण्याबाबत संदर्भ क्र. ३ च्या शासन निर्णयान्वये घातलेली अट रद्द करण्यास याद्वारे शासन मान्यता देण्यात येत आहे.

ही ११ रिक्त शिक्षकवर्गीय पदे भरण्याची कार्यवाही सत्वर सुरु करण्यात यावी व त्या पदांवर होणारा खर्च लेखाशीर्ष **मागणी क्र.आय-३ २७०१ मोठे व मध्यम पाटबंधारे, ००३ प्रशिक्षण (०६) वाल्मीसाठी सहाय्यक अनुदान (०६) (०१) योजनेतर (२७०१९३९७)** हया शीर्षाखाली दर्शविण्यात येऊन तो चालू वर्षाच्या मंजूर अनुदानातून भागविण्यात यावा.

उक्त शासन निर्णय वित्त विभागाच्या अनौ.सं.क्र.८५/२०१२/व्यय१२, दि. १७.०३.२०१२ अन्वये प्राप्त सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या संकेत स्थळावर उपलब्ध असून त्याचा सांकेतांक क्र.२०१२०४०७१११२४३४४३००१ असा आहे.

महाराष्ट्राचे राज्यपाल यांच्या आदेशानुसार व नावांने,



(सं.अ.टाटू)
शासनाचे अवर सचिव

प्रति,

मा.मुख्यमंत्री यांचे प्रधान सचिव,
मा.उपमुख्यमंत्री यांचे सचिव,
सर्व मा.मंत्री/राज्यमंत्री यांचे खाजगी सचिव,
मा.मंत्री, जलसंपदा विभाग, (कृ.खो.पा.म.वगळून) यांचे खाजगी सचिव
मा.प्रधान सचिव (जलसंपदा) व मा.सचिव (लाक्षेवि) यांचे स्वीय सहाय्यक
महासंचालक, जल व भूमी व्यवस्थापन संस्था, (वाल्मी) औरंगाबाद
महालेखापाल (लेखा परीक्षा), महाराष्ट्र राज्य, मुंबई/नागपूर,
महालेखापाल (लेखा व अनुज्ञेयता), महाराष्ट्र राज्य, मुंबई/नागपूर,
वित्त विभाग (व्यय १२) मंत्रालय, मुंबई ३२
निवड नस्ती.